

“మధురమైన పిల్లలారా - ఇప్పుడు మీరు ఆసులీ అవగుణాలను తొలగించుకొని

ఈశ్వరీయ గుణాలను ధారణ చేయాలి, తండ్రి నుండి తమ 21 జన్మల

స్మరాజ్యమును తీసుకోవాలి”

ప్రశ్న:- ఈ సమయంలో బాబా నిర్వహిస్తున్న ఏ కర్తవ్యమును(పాత్రను) పిల్లలైన మీరు కూడా చేయాలి?

సమా:- బాబా అందరికీ జ్ఞాన-యోగాలను నేర్పించే పాత్రను(కర్తవ్యాన్ని) చేస్తున్నారు. ఇదే కర్తవ్యాన్ని పిల్లలైన మీరు కూడా చేయాలి. పతితులను పావనంగా చేయాలి. ఆత్మిక సర్వీసు చేయడమే మీ కర్తవ్యము(వ్యాపారము). కొంతమంది పిల్లలు శరీరము వదిలి వెళ్ళిన తర్వాత తిరిగి క్రొత్త శరీరమును తీసుకొని ఇదే పరిశ్రమను చేస్తారు. రోజురోజుకు మీ సర్వీసు పెరుగుతూ వెళ్తుంది.

పాట:- ఓం నమః శివాయ.....

ఓంశాంతి. ఈ పాట ఇక్కడ శోభిస్తుంది ఎందుకంటే ఇది శ్రేష్ఠాతి శ్రేష్ఠమైన శివబాబా మహిమ. రుద్రబాబా కాదు, శివబాబా. రుద్రబాబా అన్నా శివబాబా అన్నా సరియైనదే. కానీ శివబాబా అని అనడం బాగుంది. మీరు కూడా శరీరాన్ని తీసుకొని కూర్చుని ఉన్నారు. శివబాబా బ్రహ్మ ద్వారా అర్థం చేయిస్తున్నారు. లేకుంటే శివబాబా ఎలా మాట్లాడగలరు? వారు చైతన్యమైనవారు, సత్యమైనవారు. జ్ఞానసాగరులు కనుక వారు తప్పకుండా జ్ఞానమునే వినిపిస్తారు. తమ(పరమాత్మ) పరిచయమును ఇవ్వడం కూడా జ్ఞానమే. తర్వాత రచన ఆదిమధ్యాంతాల జ్ఞానాన్ని అనగా వివరణను ఇస్తారు. దీనిని కూడా జ్ఞానమని అంటారు. ఎవరికైనా తెలిపించుటను జ్ఞానము ఇవ్వడమని అంటారు. అది కూడా ఈశ్వరుని గురించి తెలిపించడం జ్ఞానము అవుతుంది. ఈశ్వరుడే స్వయంగా తన పరిచయమును ఇస్తున్నారు. ఆంగ్ల భాషలో ఫాదర్ షోన్ సన్(కొడుకును ప్రత్యక్షము చేసే తండ్రి) అని అంటారు. తండ్రియే వచ్చి తన పరిచయాన్ని, సృష్టి ఆదిమధ్యాంతాల పరిచయాన్ని ఇస్తారు. ఋషులు, మునులు మొదలైనవారు కూడా మాకు రచయిత - రచనల గురించి తెలియదని (నేతి-నేతి) చెప్పేవారు. ఇప్పుడు బాబా అర్థం చేయించిన తర్వాత ఈ జ్ఞానాన్ని ఇతరులెవ్వరూ ఇవ్వలేరని అనిపిస్తుంది. ఈ జ్ఞానము ద్వారానే మనుష్యులు శ్రేష్ఠాతి శ్రేష్ఠమైన పదవిని పొందుతారు. దేవీదేవతల పదవి అత్యంత శ్రేష్ఠమైన పదవి. అఖండమైన చలించని పవిత్రత, సుఖ-శాంతి, సరిసంపదలు మన ఈశ్వరీయ జన్మ సిద్ధ అధికారమని పిల్లలకు తెలుసు. దానిని మళ్ళీ తీసుకుంటున్నాము. సుఖధామము ఈశ్వరీయ జన్మ సిద్ధ అధికారము, ఈ దుఃఖధామము ఆసులీ జన్మసిద్ధ అధికారము. రావణుని కారణముగానే మనము పతితులుగా అవుతాము, రావణుని ద్వారా పతితులయ్యే వారసత్వము లభిస్తుంది. మళ్ళీ పతితుల నుండి పావనంగా ఒక్క పరమాత్మ అయిన రాముడే తయారు చేస్తారు. రావణుడు భారతదేశానికి అర్ధకల్పపు పాత శత్రువని ఎవ్వరికీ తెలియదు. రామరాజ్యము కావాలని అంటారు అనగా ఇది రావణరాజ్యమని అర్థము కదా. కానీ తమను తాము పతితులమని లేక రావణులమని భావించరు. ఇప్పుడు ఈ ఆసులీ సంప్రదాయము పరివర్తనై దైవ సంప్రదాయము తయారవుతోంది. ఆసులీ అవగుణాలను తొలగించుకొని ఈశ్వరీయ గుణాలను ధారణ చేసుకునేందుకే మీరు ఇక్కడకు

వస్తున్నారు. ఈశ్వరీయ గుణాలను ధారణ చేయించేవారు ఒక్క తండ్రి మాత్రమే.

మన జన్మ సిద్ధ అధికారమైన 21 జన్మల స్వరాజ్యమును పొందేందుకు మనము మళ్ళీ అనంతమైన తండ్రి దగ్గరకు వచ్చామని మీకు తెలుసు. సూర్యవంశ, చంద్రవంశ స్వరాజ్యమును ప్రాప్తి చేసుకునేందుకే ఇక్కడ కూర్చుని ఉన్నారు. ఆ స్వరాజ్యాన్ని మీరు కల్వ-కల్వము ప్రాప్తి చేసుకుంటూ వచ్చారు. పోగొట్టుకుంటారు మళ్ళీ పొందుతారు. ఇప్పుడు మనము తండ్రి నుండి వారసత్వమును తీసుకుంటున్నామని బుద్ధిలో ఉండాలి కదా. వారసత్వము తీసుకునే పిల్లలు తండ్రిని స్మృతి చేయాల్సి ఉంటుంది కదా. మనము వారసత్వాన్ని తీసుకునేందుకు తల్లిదండ్రుల సన్నుతములో కూర్చుని ఉన్నామని బుద్ధిలోకి రావాలి. వారు బ్రహ్మ నోటి ద్వారా మనకు వినిపిస్తారు. ఎవరైతే దత్తత తీసుకోబడ్డారో వారిని తప్పకుండా బ్రాహ్మణులనే అంటారు. ఇది జ్ఞాన-యజ్ఞము. దీనిని యజ్ఞమని అనండి లేక పాఠశాల అనండి అర్థము ఒక్కటే. రుద్ర యజ్ఞమును రచించినప్పుడు పాఠశాలను కూడా తయారు చేస్తారు. ఒకవైపు వేదశాస్త్రాలు మొదలైనవి, ఇంకొక వైపు గీత, మరొకవైపు రామాయణము మొదలైనవి పెడ్తారు. ఎవరికి రామాయణము వినాలనిపిస్తుందో వారు అక్కడికి వెళ్లి వింటారు, ఎవరికి భగవద్గీత వినాలని ఉంటుందో వారు వారి దగ్గరకు వెళ్లి వింటారు. ఇది రుద్ర జ్ఞాన యజ్ఞము. ఇందులో అన్నీ స్వాహా అయిపోతాయి. సృష్టి అంత్యము కనుక అన్ని యజ్ఞాల అంత్యము కూడా జ్ఞాన-యజ్ఞము ఇదొక్కటే. ఇతర అనేక ప్రకారాల యజ్ఞాలన్నీ స్థూలమైన(మెటీరియల్ \ Material) యజ్ఞాలు. అందులో నూగులు మొదలైన సామాగ్రిని వేస్తారు. ఇది అనంతమైన యజ్ఞము. ఇందులో ఇవన్నీ స్వాహా అయిపోతాయి. మళ్ళీ కొత్తగా పుట్టుకొస్తాయి. అక్కడ దుఃఖమునిచ్చే వస్తువులేవీ ఉండవు. ఇక్కడ ఎంత దుఃఖమున్నది. వ్యాధులు మొదలైనవి ఎంతగా వృద్ధి చెందుతున్నాయి. భిన్న భిన్న రకాలైన దుఃఖాలు, రోగాలు వెలువడుతూ ఉంటాయి. డ్రామాలో ఇవన్నీ నిర్ణయించబడి ఉన్నాయి. ఎలాంటి మనుష్యులో అలాంటి రకరకాల దుఃఖాలు కలుగుతూ ఉంటాయి. దీనినే దుఃఖధామము, శోకవాటిక అని అంటారు. రావణ రాజ్యమైనందున మనుష్యులు దుఃఖీలుగా ఉన్నారు. రామరాజ్యములో రావణుడు ఉండడు. అర్ధకల్వము సుఖధామము, అర్ధకల్వము దుఃఖధామము. రాముడని నిరాకార పరమపిత పరమాత్మనే అంటారు. ఒకటి నిరాకారి ఆత్మల రుద్రమాల మరియు రెండవది సాకారీ విష్ణుమాల. అది రాజ్యమాల తర్వాత అక్కడ నంబరువారుగా రాజ్యము చేస్తారు. ఇది పిల్లలైన మీరు బాగా అర్థము చేసుకొని ఇతరులకు అర్థం చేయించాలి. ఎంతెంతగా సమయము గడుస్తూ పోతుందో అంతంత జ్ఞానము సంక్లిష్టమైపోతుంది. ఇంత సంక్లిష్టముగా అర్థం చేయించేందుకే బాబా యుక్తులు రచిస్తున్నారు. వినాశ సమయములో మనుష్యులకు వైరాగ్యము వస్తుంది. అప్పుడు ఇది అదే మహాభారీ మహాభారత యుద్ధమని అర్థం చేసుకుంటారు. తప్పకుండా భగవంతుడు నిరాకారుడే అయ్యి ఉంటారు, కృష్ణుడు కావడానికి సాధ్యము లేదు. నిరాకారుడినే సర్వుల పతితపావనుడు, సర్వుల సద్గతిదాత అని అంటారు. ఈ జరుగును(టైటిల్ను) ఇంకెవ్వరికీ ఇవ్వడానికి సాధ్యము లేదు.

పవిత్ర దేవతలు అపవిత్ర ప్రపంచములో ఎప్పుడూ కాళ్ళను మోపలేరని కూడా తండ్రి అర్థం చేయించారు. మీరు లక్ష్మిని ధనమివ్వమని వేడుకుంటారు కానీ లక్ష్మి ఎక్కడి నుండి తెస్తుంది ? ఇక్కడ కూడా మమ్మా-బాబా నుండి ధనము తీసుకుంటుంది. అక్కడ కూడా తండ్రి జతలో

ఉంటాడు. ఇక్కడ సరస్వతి జతలో బ్రహ్మ ఉన్నాడు. అక్కడ కూడా ఇరువురూ తప్పకుండా కావాలి. చిహ్నాలు ఉండాలి. ఎక్కడ నుండో ధనము తప్పకుండా లభిస్తుంది. అందుకే మహాలక్ష్మికి పూజలు జరుగుతాయి. వారికి నాలుగు భుజాలను చూపిస్తారు. కానీ అన్ని కాళ్ళను చూపించరు. రావణునికి 10 ముఖాలు చూపిస్తారు కానీ అన్ని కాళ్ళను ఇవ్వరు అనగా అలాంటి మనుష్యులుండరని సిద్ధమౌతుంది. ఇది అర్థం చేయించేందుకు కూడా ఉపయోగపడుతుంది. ఎవరి భర్త అయినా మరణిస్తే వారి ఆత్మను ఆహ్వానిస్తారు. కానీ వచ్చేదెలా? బ్రాహ్మణుని తనువులో వస్తుంది, పిలిపించబడ్తుంది. ఈ పద్ధతి, ఆచారము డ్రామాలో నిర్ణయించబడి ఉంది. తర్వాత అక్కడ ఎవరు ఉంటారో అనగా బ్రాహ్మణుని(పురోహితుని) తనువులో ఆత్మలు ప్రవేశిస్తాయి. ఆత్మను ఆహ్వానించి వారికి తినిపిస్తారు. ఇక్కడ తండ్రి స్వయంగా వచ్చి పిల్లలైన మీకు తినిపిస్తారు. కావున ఇప్పుడు సర్వీసు చేయడమే పిల్లల కర్తవ్యము. శరీరాన్ని వదిలి మళ్ళీ ఎక్కడైనా జన్మ తీసుకున్నా కూడా మళ్ళీ ఇదే శ్రమ చేస్తారు. పతితులను పావనంగా చేయడమే మీ వ్యాపారము. పోను పోను ఇంకా సర్వీసు ఎలా పెరుగుతుందో మీరే చూస్తారు. కల్పక్రితము కూడా ఇలాగే జరిగింది. అది అదే రీలు. ఏమి జరిగినా కల్పక్రితము వలె జరుగుతుందని పిల్లలైన మీకు తెలుసు. బాబా కూడా కల్పక్రితము వలె జ్ఞాన-యోగాలను నేర్పించే కర్తవ్యమునే చేస్తారు. ఇందులో కొద్దిగా కూడా వ్యత్యాసము రాదు. ఇది డ్రామా కదా. మనము ఆత్మలము, ఇంటి నుండి వస్తాము. మనుష్యు తనువును ధరించి పాత్రను అభినయిస్తాము. 84 జన్మలను మరియు డ్రామా చక్రమును పూర్తిగా అర్థం చేయించాలి. ఇది ఇతరులెవ్వరికీ తెలియదు. ఇంతకుముందు మనకు కూడా తెలియదు. కల్పక్రితము కూడా మీరే తెలుసుకున్నారు. ఇప్పుడు మళ్ళీ తెలుసుకుంటున్నారు. రచయిత మరియు రచనల ఆదిమధ్యాంతాల రహస్యాన్ని ఇప్పుడు అర్థం చేసుకున్నారు. మీ బుద్ధిలో ఇది ఉండాలి, శ్రేష్ఠి శ్రేష్ఠిమైన వారు తండ్రి, వారే వారసత్వమునిస్తారు. తర్వాత బ్రహ్మ-విష్ణు-శంకరులు. బ్రహ్మ ద్వారా స్థాపన జరుగుతుంది. తిరిగి అతడే విష్ణుపురానికి యజమానిగా అయ్యి పాలన చేస్తాడు. విష్ణుపురము అని అనండి లేక లక్ష్మీనారాయణుల పురము అని అనండి విషయము ఒక్కటే. మనము సూర్యవంశ, చంద్రవంశముల వారసత్వాన్ని తండ్రి నుండి 21 జన్మలకు పొందుకుంటున్నామని మీకు తెలుసు. తండ్రి చెప్తున్నారు - పిల్లలూ, మీరు నా వారిగా ఉండేవారు, నేను మిమ్ములను పాత్రాభినయము చేసేందుకు పంపించాను. ఇది డ్రామాలో నిర్ణయించబడి ఉంది. ఎవరూ చెప్పవలసిన పని లేదు. ఎవరు బాగా పురుషార్థము చేస్తారో వారు నంబరువారుగా సుఖధామములో వస్తారని మీకు తెలుసు. మీరు సుఖధామాన్ని సృష్టి చేస్తారు. ఇది దుఃఖధామమని ఇతరులెవ్వరికీ తెలియదు. ఇది దుఃఖధామమని పిల్లలైన మీ బుద్ధిలోకి వస్తుంది. మీరు సుఖధామాన్ని స్థాపించే తండ్రి నుండి వారసత్వాన్ని పొందుకుంటున్నారు. మనము జీవించి ఉండి వారికి చెందిన వారిగా అయ్యాము. ఎవరైనా రాజు వద్దకు దత్తతకు వెళ్తే ఇక మేము రాజుకు చెందిన వారమని భావిస్తారు కదా. కానీ అక్కడ మొదటిది లౌకిక సంబంధమే, తర్వాత రెండవది లౌకిక సంబంధమే. కానీ ఇక్కడ అలౌకికము, తర్వాత పారలౌకికమైపోతుంది. ఇప్పుడు మనము రాముని వారిగా అయ్యామని మీకు తెలుసు. ఇక మిగిలిన వారందరూ రావణ కులానికి చెందినవారు. ఒకవైపు వారు, మరొకవైపు మనము. నేను 84 జన్మలను పూర్తి చేశానని ఆత్మ తప్పకుండా అర్థం చేసుకుంటుంది. ఆత్మనైన నేను ఒక శరీరాన్ని వదిలి మరొక శరీరాన్ని

తీసుకుంటాను. జ్ఞానసాగరులు, పతితపావనులు, సద్గతిదాత అయిన తండ్రి ద్వారా పురుషార్థము చేస్తున్నారు. వారు ఈ బ్రహ్మ ద్వారా చదివిస్తారు, చదివేది ఆత్మనే. ఆత్మలోనే బ్యాలిస్టర్ మొదలైన సంస్కారాలు ఉంటాయి కదా. ఆత్మ కర్మేంద్రియాల ద్వారా మాట్లాడుతుంది.

మీరు ఆత్మాభిమానులుగా అవ్వడానికి చాలా శ్రమ పడాల్సి వస్తుంది. తండ్రి సలహానిస్తున్నారు - అమృతవేళ సమయము చాలా ప్రసిద్ధమైనది. ఆ సమయములో స్వయాన్ని ఆత్మగా భావించి తండ్రిని స్మృతి చేస్తూ వోతే ఆత్మకు పట్టుకొని ఉన్న త్రుప్పు వదిలిపోయి ఆత్మ స్వచ్ఛమైపోతుంది. ఆత్మలోనే మలినాలు పడ్తాయి. స్వచ్ఛమైన బంగారము నుండి మాత్రమే స్వచ్ఛమైన ఆభరణము తయారౌతుంది. ఆత్మలో మలినము చేరుకొని ఉంది కనుక శరీరము కూడా అలాంటిదే దొరుకుతుంది. అందుకే మిమ్ములను అగ్నిలో (యోగాగ్ని, యోగవలయము) కూర్చోపెడ్తారు. ఇందులో పనంతా బుద్ధితోనే. బాబా స్మృతిలో కూర్చొని ఉన్నారు. ఇక ఏ ఇతర కష్టమూ లేదు. పిల్లలు ఏ విధంగా తండ్రిని స్మృతి చేస్తారో ఆ విధంగా మీరు బేహద్ తండ్రి. అక్కడ ఆ ఆత్మ శరీరాన్ని స్మృతి చేస్తుంది. ఇప్పుడు ఆత్మలైన మీరు మీ తండ్రిని(పరమాత్మను) స్మృతి చేస్తారు. బాబా చెప్తున్నారు - నేను అనంతమైన తండ్రిని కనుక మీకు అనంతమైన సుఖమునే ఇస్తాను. కల్వక్రితము కూడా ఇచ్చాను. తప్పకుండా భారతదేశము పూర్తి విశ్వానికి అధికారిగా ఉండేది. అప్పుడు శత్రువులు మొదలైనవారు ఎవ్వరూ లేరు. ఇప్పుడు మీరు సుఖధామానికి యజమానులుగా అవుతున్నారు. ఎంత బుద్ధిహీనులుగా ఉండేవారు! మీరు స్వర్గానికి అర్హులుగా ఉండేవారు, ఇప్పుడు నరకానికి అర్హులుగా అయిపోయారు. మళ్ళీ స్వర్గానికి యోగ్యులుగా చేసేందుకు తండ్రి వచ్చి ఉన్నారు. నిరాకార శివజయంతి జరుగుతుంది తర్వాత గీతాజయంతి జరుగుతుంది. ఇది తప్పకుండా అంగీకరిస్తారు. శివబాబా అవతరించినప్పుడు భగవానువాచ అవుతుంది, అప్పుడు మళ్ళీ గీతాజయంతి జరుగుతుంది. మళ్ళీ వచ్చి పరిచయమునిస్తారు కదా. వచ్చి ఏమి వినిపించారో అదే మళ్ళీ గీతగా తయారయ్యింది.

రావణుడని ఎవరిని అంటారో కూడా పిల్లలైన మీకు తెలుసు. ఇప్పుడు ఈ రావణరాజ్యము వినాశనమవ్వనున్నది. మృత్యువు ఎదురుగా నిలిచి ఉంది. కల్వక్రితము కూడా ఈ ప్రపంచము పరివర్తనయ్యింది. ఎంత బాగా అర్థం చేయించబడ్తుంది! శ్రమ చేయాలి. గృహస్థ వ్యవహారములో ఉంటూ కమలపుష్ప సమానంగా పవిత్రముగా ఉండి జతలో ఈ కోర్సును తీసుకోండి. టీచరును అడగండి - కోర్సు చాలా సహజము. ఇంట్లో ఉంటూ నన్ను స్మృతి చేస్తూ రచన యొక్క ఆదిమధ్యాంతాలను తెలుసుకోండి. 7 రోజుల్లోనే అర్థము చేసుకునేవారు కూడా వెలువడ్తారు. ప్రతి మనిషి యొక్క నాడి చూడబడుతుంది. వీరి లగన్(తపన) చాలా బాగుందని తెలుసుకుంటారు. మేము బాబా జ్ఞానమును సన్నుఖములో వినాలని తపిస్తారు. వారి ముఖము వాతావరణము ద్వారా అర్థం చేసుకోగలరు. నాడిని పూర్తిగా అర్థం చేసుకోని కారణంగా మంచి మంచి పిల్లలు కూడా వెళ్లిపోతారు. 7 రోజులు రావడానికి మాకు పుర్లత్ లేదు, ఏమి చేయాలి ? అని అంటారు. దర్శనము చేయించండి అని కొందరంటారు. మొదట ఎవరి వద్దకు వచ్చారో అర్థం చేసుకోండి అని వారికి చెప్పండి. పరమపిత పరమాత్మతో మీకేం సంబంధముంది ? అని వారిని అడగండి.

మీరు కూడా బ్రహ్మకుమార - కుమారీలనే పిలువబడతారు కదా. శివబాబాకు పౌత్రులు

అనగా బ్రహ్మకు పిల్లలుగా అయిపోయారు. బాబా స్వర్గ రచయిత. కావున తప్పకుండా వారసత్వాన్ని ఇస్తారు. రాజయోగమును నేర్పించి ఉంటారు. ఇదంతా అర్థం చేయించిన తర్వాత అభిప్రాయమును వ్రాయించాలి. ఒక్క రోజులో కూడా కొందరు బాగా అర్థము చేసుకోవచ్చు. చాలా బాగా గ్యాలప్(హైజంప్) చేసే తీక్షణమైనవారు కూడా వెలువడ్తారు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రయత్నాలు మరియు గుడ్ మూర్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కోరకు ముఖ్యసారము:-

1. అమృతవేళ లేచి బాబాను ప్రీతిగా తలంపు చేసి ఆత్మాభిమానులుగా అయ్యే శ్రమ చేయాలి. స్మృతి శక్తి ద్వారా వికారాల త్రుప్పును వదిలించుకోవాలి.
2. గృహస్థ వ్యవహారములో ఉంటూ కమలపుష్ప సమానంగా అయ్యే కోర్పును తీసుకోవాలి. ప్రతి ఒక్కరి నాడి లేక లగన్(తపనను) చూసి జ్ఞానమునివ్వాలి.

**వరదానము:- “ సంబంధ సంపర్కాలలోకి వస్తూ సదా సంతుష్టంగా ఉండి  
ఇతరులను సంతుష్టము చేసే గుప్త పురుషార్థ భవ ”**

సంగమ యుగము సంతుష్టతా యుగము. సంగమ యుగములో సంతుష్టముగా లేకుంటే ఇంకెప్పుడు ఉంటారు. అందువలన స్వయంలోనూ ఏ అలజడి, గొడవా ఉండరాదు, ఇతరుల సంపర్కములోకి వచ్చినప్పుడు కూడా గొడవలు ఉండరాదు. పూసలు పరస్పరము సమీపములోకి వచ్చినప్పుడే మాల తయారవుతుంది. అందువలన సంబంధ-సంపర్కాలలో సదా సంతుష్టంగా ఉండాలి, ఇతరులను సంతుష్ట పరచాలి(తృప్తి పరచాలి). అప్పుడు మాలలోని మణులుగా(పూసలుగా) అవుతారు. పరివారమంటేనే సదా సంతుష్టంగా ఉండి, ఇతరులను సంతుష్టము చేయువారు.

**నెగ్లెగ్స్:- “ పాత స్వభావ-సంస్కారాల వంశాన్ని కూడా త్యాగము చేసేవారే**

**సర్వంశ త్యాగులు ”**